

बुधवार, २९ जानेवारी २०२०

विवेकानंद महोत्सव

गुरुवारपासून

कोल्हापूर : विवेकानंद कॉलेजच्यावतीने वरिष्ठ महाविद्यालयीन स्तरावर पदवी व पदव्युत्तर विद्यार्थ्यांच्या कलागुणांना, सृजनशीलतेला वाव देण्यासाठी आणि त्यांच्यातील विविध कौशल्यांचा शोध घेण्यासाठी गुरुवारपासून (ता. ३०) तीन दिवसीय विवेकानंद महोत्सव २०२०... शोध चैतन्याचा हा राष्ट्रीय महोत्सव होणार आहे. गुरुवारी महोत्सवाचे उद्घाटन पोलिस उपअधीक्षक प्रेरणा कट्टे यांच्या हस्ते होणार आहे. संस्थेचे कार्याधीक्ष प्राचार्य अभयकुमार साळुंखे अध्यक्षस्थान भूषविणार आहेत. एक फेब्रुवारीपर्यंत महोत्सव असेल.

गुरुवारी 'आजची लोकशाही.. लोकांची की सत्ताधाऱ्यांची' या विषयावर वादविवाद स्पर्धा, अभिवाचन स्पर्धा व पथनाट्य स्पर्धा होईल. ३१ जानेवारी रोजी शॉर्टफिल्म मेकिंग स्पर्धा, स्टार्टअप स्पर्धा, नाविन्यपूर्ण संशोधन स्पर्धा घेण्यात येणार आहेत. १ फेब्रुवारी रोजी 'लिंगभाव' या विषयावर फिल्म फेस्टिवलचे आयोजन करण्यात आले आहे. १०

राष्ट्रभक्तीने प्रेरित होऊन सामाजिक कार्य करावे

प्राचार्य साळुंखे; 'विवेकानंद'मध्ये प्रजासत्ताक दिन

कोल्हापूर : पुढारी वृत्तसेवा

प्रजासत्ताक गणाने भारतीय प्रजेला लोकशाहीचे अधिकार प्राप्त झाले. आज या घटनेला सात दशक होत आहेत. सर्वांनी राष्ट्रभक्तीने प्रेरित होऊन देश बळकट बनविला पाहिजे. असे प्रतिपादन स्वामी विवेकानंद शिक्षणसंस्थेचे कार्याध्यक्ष प्राचार्य अभयकुमार साळुंखे यांनी केले.

विवेकानंद महाविद्यालयात प्रजासत्ताक दिना निमित्त आयोजित ध्वजारोहण समारंभप्रसंगी ते बोलत होते. यावेळी संस्थेच्या सेक्रेटरी

प्राचार्य शुभांगी गावडे, प्राचार्य डॉ. एस. वाय. होनगेकर उपस्थित होते. यावेळी एन.सी.सी. छात्रांनी संचलन केले. याप्रसंगी पीएच.डी. पदवी संपादन केलेल्या, पुस्तक लेखकांचा, सेट परीक्षा उत्तीर्ण झालेल्या व सेवानिवृत्त होणाऱ्या प्राध्यापकांचा सत्कार करण्यात आला. सूत्रसंचालन देवयानी जोशी यांनी केले. प्रास्ताविक जिमखाना प्रमुख प्रा. किरण पाटील यांनी केले. प्रा. एस. आर. पानस्कर यांनी आभार मानले. १०

‘विवेकानंद महोत्सव’ ३० जानेवारीपासून

कोल्हापूर (पुढारी वृत्तसेवा) : विवेकानंद महाविद्यालयाच्या वतीने वरिष्ठ महाविद्यालयीन स्तरावर विद्यार्थ्यांचे कलागुण, सृजनशीलतेला वाव देण्यासाठी दि. ३०, ३१ जानेवारी व १ फेब्रुवारी २०२०

रोजी ‘विवेकानंद महोत्सव - शोध चैतन्याचा’ राष्ट्रीय महोत्सवाचे आयोजन करण्यात आले आहे. महोत्सवाचे उद्घाटन पोलिस उपअधीक्षक प्रेरणा कट्टे यांच्या हस्ते होणार आहे. स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे अध्यक्षस्थानी असतील. ३० जानेवारी रोजी ‘आजची लोकशाही : लोकांची की सत्ताधान्यांची’ या विषयावर वादविवाद स्पर्धा व त्यानंतर अभिवाचन स्पर्धा व पथनाट्य स्पर्धा होणार आहेत. दि. ३१ जानेवारी रोजी शार्ट फिल्म मेकिंग, स्टार्टअप व संशोधन स्पर्धा घेण्यात येणार आहेत. विजेत्यांना रोख रक्कम व प्रशस्तिपत्रक देऊन गौरविण्यात येईल. १ फेब्रुवारी रोजी ‘लिंगभाव’ या विषयावर फिल्म फेस्टिव्हल होणार आहे, अशी माहिती प्राचार्य डॉ. एस. वाय. होनगेकर यांनी दिली.